

Zyna barada

Category: Jemgyýetçilik tankydy, Kitapcy

написано kitapcy | 21 январа, 2025

Zyna barada YSLAM HUKUGYNDA ZYNA

«Gurhanda» zyna barada şeýle diýilýär:

«Zyna golaýlaşmaň. Çünki ol haýasyz bir günä we erbet bir ýoldur».

(Seret: «Isra» süresiniň 32-nji aýaty).

Pygamberimiz (s.a.w) bolsa zyna (beçebazlyk) şeýle diýýär:

«Bir-birine ýanaşan iki erkek gören ýagdaýyňyzda hem ikisini-de öldüriň».

(Seret: Ibni Maje).

Pygamberimiz (s.a.w) zynanyň ýene-de bir aýylganç görnüşi barada şeýle diýýär:

«Haýwan bilen ýanaşan kişini öldüriň. Haýwany-da ýok ediň».

(Seret: «Mişkatül-Mesabih»).

→ ZYNA: Bir erkek bilen zenanyň binika jynsy gatnaşygydyr. Zynanyň maddy we ruhy ýykgyňçylyklarynyň möçberini hiç kimem kesgitlep bilmese gerek. Zyna bu pis işi eden kişini bu dünýäde-de, ahyretde-de zelil we perişan hala saljak erbetlikdir.

Hut şonuň üçinem yslam dini adamzady zynahorlukdan daşda durmak üçin aýgytly duýduryşlary beripdir. Ýokardaky «Isra» süresiniň 32-nji aýaty hem yslamyýetiň bütin durky bilen zynanyň we jelepçiligiň garşysyndadygyny görkezýär. Mundan başga-da «Gurhanyň» birnäçe aýaty zynany, jelepçiligi näletleýär we zynanyň Allatagala, Pygambere (s.a.w), galyberse-de adam oglunyň özüne garşy etjek iň ýigrenji bihormatlykdygyny nygtaýar.

Bu barada Pygamberimiz (s a.w) Hoşlaşyk Hajynda 120 müňden gowrak musulman beren hutbasynda nesliň goralmagy hökmany

bolan mukaddes barlykdygyny aýdypdyr:

«Éý adamlar!.. Bu günleriňiz nähili mukaddes bir aý bolsa, bu şäheriňiz (Mekge) nähili mukaddes şäher bolsa, nesliňiz-de şeýle mukaddesdir – her dürli erbetkikden goraň».

Hadysyň manysy aýdyňdyr. Adamoglunyň nesli iň mukaddeslik derejesine göterilýär. Zyna bolsa bu mukaddesligi weýran edýän iň uly howpdur. Bu mukaddeslige hyýanat edeniň jezasy bolsa örän uludyr.

Dinimiz erbetliklere göz ýummazlygy, erbetlige garşy göreşmegimizi buýurýar.

Pygamberimiziň (s.a.w) özi-de şeýle diýýär:

«Içiňizden biri Allanyň razylygyna garşy bir iş edilenini gören wagtynda eli bilen garşy bolsun. Muňa güýji ýetmese dili bilen garşy bolsun. Eger muňa-da güýji ýetmese kalby bilen oňa garşy bolsun. Bu erbetlige kalbyň bilen garşy bolmak imanyň iň ejiz derejesidir».

(Seret: Müslim, t II, sah 35).

Sahabalardan Abdylly (r.a) şeýle diýýär:

«Bir gün Pygambere: «Iň uly günä näme?» diýip soradym. Pygamber (s.a.w) şu jogaby berdi: «Seni we bütin älem-jahany ýokdan bar eden Allaha taý goşmakdyr». «Ondan soňky iň uly günä haýsy?» diýip soradym. Pygamber (s.a.w): «Güzeranyny dolap bilmerin endişesi bilen öz çagaňy öldürmekdir» diýip jogap berdi. «Ondan soňky iň uly haýsy?» diýip soradym. Pygamber (s.a.w): «Goňşynyň aýaly bilen zyna etmekdir»

(Seret: Buhary, t III, bab 20).

Şondan köp wagt geçmänkä bir aýat inipdir:

«Hakyky möminler Allaha taý goşmazlar, Allanyň haram eden janyna nähak ýere sütem etmezler, zyna hem etmezler».

(Seret: «Furkan» süresiniň 68-nji aýaty).

Pygamberimiz (s.a.w) şeýle gürrüň beripdir:

«Jebraýyl we Mikaýyl (a.s) bilen bile ýolumyza dowam etdik. Içi giň, emma agzy dar, içinden sesler we güwwüldi eşdilen tamdyr ýaly bir zat gördük. İçine bakdyk, ýalaňaç aýallar we erkekler bir ýerde we aşaklaryndan ot uranda perýat edýärlerdi. Bularyň kimdigini Jebraýyldan soradym. Olar dünýäde zyna eden aýallar we erkeklerdir, kyýamata çenli azaplary şeýle dowam etjekdir» diýdi».

(Bu hadys Pygamberimiziň Magraçda gören zatlary bilen baglanyşyklydyr. Serediň: Hafyz Zehebi «Uly günäler», sah 57).

Pygamberimiz (s.a.w) ýene şeýle diýýär:

«Iman lybas ýalydyr. Beýik Alla ony islän kişisine geýdirer. Gul zyna eden wagtynda Beýik Alla iman lybasyny ondan alar, emma toba etse gaýdyp berer».

(Seret: Kurtuby, t XII, sah 167).

Pygamberimiz zynan barada ýene-de şeýle diýýär:

«Eý musulmanlar, zynadan saklanyň. Çünki zynanyň 3-i dünýäde, 3-ide ahyretde bolan alty dürli zyýany bardyr. Dünýädäki zyýany şulardyr:

- Ýüzüniň nury gider;
- Ömri gysgalar;
- Garyplyk getirer.

Ahyretde bolsa:

- Allanyň gazabyna;
- Agyr hasaba;
- Dowzah azabyna duçar bolar».

(Seret: Hekim «Uly günäler»).

Zyna barada Pygamberimiziň (s.a.w) aýdan hadyslary mundan başga-da kän. Olardan biri:

«Bir adamyň özüne halal edilmedik bir aýalyň ýatgysyna damdyran tohumlygy (spermasy) küfürden soňra iň uly günädir. Dowzahda bir dere bar, içinde düýäň boýny ýaly uly ýylanlar bolar. Bu ýylanlar namazyny bilkastlaýyn taşlan adamlary çakan wagtynda zäheri tutuş ýetmiş ýyl adamyň bedeninde gaýnar we

etleri döküler. Ýene-de otda «Hasrat» guýusy diýen ýer bar, içinde ýylanlar gatyryň ululygynda içýanlar bar. Her içýanyň yetmiş dürli zäherli iňňesi bar. Bu içýanlar zynahor kişileri sokup zäherini olaryň endamyna akdyran wagtlary awusyny müň ýyllap duýar durar. Soňra eti bölek-bölek bolup döküler we synasyndan gan, iriň akar».

(Seret: Ahmet «Uly günäler»).

Abdylla AÝDYN, Salyh UÇAN «Yslamda maşgala we pynhan gatnaşyklar». Jemgyýetçilik tankydy